

DEĊIŻJONI TAL-BANK ĊENTRALI EWROPEW

tat-13 ta' Diċembru 2010

dwar iż-żieda fil-kapital tal-Bank Ċentrali Ewropew

(BĊE/2010/26)

(2011/20/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew (iktar 'il quddiem l-Istatut tas-SEBĊ'), u b'mod partikolari l-Artikolu 28.1 tiegħu,

Wara li kkunsidra r-Regolament tal-Kunsill (KE) Nru 1009/2000 tat-8 ta' Mejju 2000 li jikkonċerna żidiet kapitali tal-Bank Ċentrali Ewropew ⁽¹⁾, u b'mod partikolari l-Artikolu 1 tiegħu,

Billi:

(1) Skont l-ewwel sentenza tal-Artikolu 28.1 tal-Istatut tas-SEBĊ il-kapital tal-Bank Ċentrali Ewropew (BĊE) huwa ta' EUR 5 000 miljun. Il-kapital tal-BĊE ġie miżjud għal EUR 5 760 652 402,58 b'mod konformi mal-Artikolu 48.3 tal-Istatut tas-SEBĊ bhala konsegwenza tal-adeżjoni ta' Stati Membri mal-Unjoni u l-ishubija tal-banek ċentrali nazzjonali tagħhom mas-Sistema Ewropea ta' Banek Ċentrali.

(2) Skont it-tieni sentenza tal-Artikolu 28.1 tal-Istatut tas-SEBĊ, il-kapital tal-BĊE jista' jiġi miżjud b'tali ammont li jista' jiġi deciz mill-Kunsill Governattiv li jaġixxi bil-maġġoranza kkwalifikata pprovduta fl-Artikolu 10.3 tal-Istatut tas-SEBĊ, skont il-limiti u taht il-kundizzjonijiet stipulati mill-Kunsill tal-Unjoni Ewropea taht il-proċedura stipulata fl-Artikolu 41 tal-Istatut tas-SEBĊ.

(3) Skont l-Artikolu 1 tar-Regolament (KE) Nru 1009/2000, il-Kunsill Governattiv tal-BĊE jista' jżid il-kapital tal-BĊE lil hinn mill-ammont speċifikat fl-ewwel sentenza tal-Artikolu 28(1) tal-Istatut tas-SEBĊ b'ammont addizzjonali sa EUR 5 000 miljun.

(4) Skont ir-raba' premessa tar-Regolament (KE) Nru 1009/2000, ir-Regolament jistabbilixxi limitu għal żidiet fil-futur fil-kapital tal-BĊE, u b'hekk jippermetti lill-Kunsill Governattiv tal-BĊE jiddeciedi dwar żieda attwali f'xi punt fil-futur sabiex isostni l-adegwatezza tal-baži kapitali mehtieġa biex jiġu appoġġati l-operazzjonijiet tal-BĊE.

(5) Meta titqies iż-żieda fit-total tal-karta tal-bilanċ tal-BĊE matul dawn l-ahhar snin, huwa kkunsidrat neċessarju li jżied il-kapital tal-BĊE b'EUR 5 000 miljun sabiex tiġi sostnuta l-adegwatezza tal-baži ta' kapital mehtieġa biex jiġu appoġġati l-operazzjonijiet tal-BĊE,

ADOTTA DIN ID-DEĊIŻJONI:

Artikolu 1

Żieda tal-kapital tal-BĊE

Il-kapital tal-BĊE ser jżied b'EUR 5 000 miljun minn EUR 5 760 652 402,58 għal EUR 10 760 652 402,58.

Artikolu 2

Dhul fis-sehh

Din id-Deciżjoni għandha tidhol fis-sehh fid-29 ta' Diċembru 2010.

Magħmul fi Frankfurt am Main, it-13 ta' Diċembru 2010.

Il-President tal-BĊE

Jean-Claude TRICHET

⁽¹⁾ ĠU L 115, 16.5.2000, p. 1.